

16-10-2015

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - శ్రీమతానుసారము భారతదేశమును స్వర్గముగా తయారు చేయు సేవ చేయాలి, మొదట స్వయం నిర్వికారులుగా తయారైన తర్వాత ఇతరులకు చెప్పాలి ”

ప్రశ్న:- మహావీర పిల్లలైన మీరు ఏ విషయమును గురించి చింత చేయరాదు? కేవలము ఏ పరిశీలన చేసుకుంటూ స్వయాన్ని సంభాషన చేసుకోవాలి ?

సమా:- ఒకవేళ ఎవరైనా పవిత్రముగా తయారవ్వడంలో విఘ్నము వేసినట్లయితే మీరు దానిని గురించి లెక్క చేయరాదు. నేను మహావీరుడను అయినానా? నన్ను నేను మోసము చేసుకోవడము లేదు కదా? బేహద్ వైరాగ్యముంటున్నదా? నేను నా సమానముగా తయారు చేస్తున్నానా? నాలో క్రోధము లేదు కదా? ఇతరులకు ఏదైతే చెప్తానో దానిని నేను స్వయంగా పాటిస్తున్నానా? అని పరిశీలించుకోండి.

పాట:- ఋమ్ములను పొంది మేము మొత్తం విశ్వాన్ని పొందాము.....(తుమ్ హే పాకే హమ్ నే.....)

ఓంశాంతి. ఇందులో మాట్లాడాల్సిన పని లేదు, ఇది అర్థము చేసుకోవలసిన విషయము - మేము తిరిగి దేవతలుగా తయారౌతున్నామని, సంపూర్ణ నిర్వికారులుగా తయారౌతున్నామని మధురమైన ఆత్మిక పిల్లలు అర్థము చేసుకుంటున్నారు. తండ్రి వచ్చి చెప్తున్నారు - పిల్లలూ, కామమును జయించండి అనగా పవిత్రముగా కండి. పిల్లలు పాట విన్నారు. ఇప్పుడు పిల్లలకు మరలా స్మృతి కలిగింది - మేము అనంతమైన తండ్రి నుండి అనంతమైన ఆస్తిని తీసుకుంటున్నాము, దీనినెవ్వరూ లాక్కోలేరు. అక్కడ లాక్కునే వారెవ్వరూ ఉండరు. దానిని అద్వైత రాజ్యమని అంటారు. ఆ తర్వాత రావణ రాజ్యము పరాయిదిగా అయిపోతుంది. ఇప్పుడు మీరు అర్థము చేసుకుంటున్నారు. ఇలాగే మీరు ఇతరులకు కూడా అర్థము చేయించాలి. మేము భారతదేశమును శ్రీమతము ఆధారముగా మరలా నిర్వికారిగా తయారు చేస్తున్నామని తెలిపించాలి. భగవంతుడు సర్వోన్నతుడని అందరూ అంటారు. వానినే తండ్రి అని అంటారు. కనుక భారతదేశము ఏదైతే సంపూర్ణ నిర్వికారిగా, స్వర్గముగా ఉండేదో అదే ఇప్పుడు వికారి, నరకముగా అయిందని తెలిపించాలి, వ్రాయాలి. మేము మరలా శ్రీమతముననుసరించి భారతదేశాన్ని స్వర్గముగా తయారు చేస్తున్నాము. తండ్రి ఏదైతే తెలియజేస్తారో దానిని నోట్ చేసుకొని దాని పై విచార సాగర మధనము చేసి వ్రాయుటలో సహాయమునివ్వాలి. భారతదేశము ఖచ్చితంగా స్వర్గముగా ఉండేదని, మనుష్యులు అర్థము చేసుకునేందుకు ఎలా వ్రాయాలో ఆలోచించాలి. అప్పుడు రావణరాజ్యము లేనే లేదు. ఇప్పుడు భారతవాసులైన మనలను తండ్రి నిర్వికారులుగా తయారు చేస్తున్నారని పిల్లల బుద్ధిలో ఉంది. మొదట - నేను నిర్వికారిగా అయ్యానా? నేను ఈశ్వరుని మోసము చేయుట లేదు కదా? అని స్వయాన్ని పరిశీలించుకోవాలి. ఈశ్వరుడు మనలను చూడడని అనుకోరాదు, మీ నోటి ద్వారా ఈ శబ్దాలు వెలువడరాదు. పవిత్రముగా తయారు చేయువారు పతితపావనుడైన ఒక్క తండ్రియే అని మీకు తెలుసు. భారతదేశము నిర్వికారిగా ఉన్నప్పుడు స్వర్గముగా ఉండేది. వీరు(లక్ష్మీనారాయణులు) సంపూర్ణ నిర్వికారులు కదా! యథారాజు - రాణి తథా ప్రజలుగా ఉంటారు. అందుకే భారతదేశాన్ని స్వర్గమని పిలిచేవారు కదా? ఇప్పుడు నరకముగా ఉంది. ఈ 84 జన్మల మెట్ల చిత్రము చాలా మంచిది. ఎవరైనా మంచివారికి

దీనిని బహుమతిగా కూడా ఇవ్వవచ్చు. గొప్ప గొప్పవారికి గొప్ప బహుమతి లభిస్తుంది కదా. కనుక మీరు కూడా ఎవరు మీ వద్దకు వస్తారో, వారికి అర్థము చేయించి ఇలాంటి కానుకలు ఇవ్వవచ్చు. ఇవ్వటానికి వస్తువులు ఎప్పుడూ తయారుగా ఉండాలి. మీ వద్ద కూడా జ్ఞానము తయారుగా ఉండాలి. మెట్లు చిత్తములో పూర్తి జ్ఞానముంది. మనమెలా 84 జన్మలను తీసుకున్నామో గుర్తుండాలి. ఇవి అర్థము చేసుకోవలసిన విషయాలు కదా! ఎవరైతే మొదట వస్తారో వారే 84 జన్మలు తీసుకుంటారు. తండ్రి 84 జన్మలను గురించి తెలియజేసిన తర్వాత చెప్తారు - ఇతని అనేక జన్మల అంతిమ జన్మలో ఇతని సాధారణ తనువులో ప్రవేశిస్తాను. అప్పుడు ఇతని పేరు బ్రహ్మ అని పెట్టాను. ఇతని ద్వారా బ్రాహ్మణులను రచిస్తాను, అలా చేయకపోతే బ్రాహ్మణులను ఎక్కడి నుండి తీసుకురావాలి? బ్రహ్మకు తండ్రి ఎవరో ఎప్పుడైనా విన్నారా? తప్పక భగవంతుడే అని అంటారు. బ్రహ్మ విష్ణువులను సూక్ష్మవతనములో చూపుతారు. నేను ఇతని 84 జన్మల అంతిమములో ప్రవేశిస్తానని తండ్రి చెప్తున్నారు. దత్తత తీసుకున్నప్పుడు పేరును మార్చుట జరుగుతుంది కదా! సన్యాసము కూడా చేయిస్తారు. సన్యాసులు కూడా సన్యాసము స్వీకరించినప్పుడు పాత విషయాలు వెంటనే మర్చిపోరు, తప్పనిసరిగా గుర్తుంటాయి. మీకు కూడా గుర్తుంటుంది, కాని మీకు వాటన్నింటి పట్ల వైరాగ్యము కలిగింది. ఎందుకంటే ఇదంతా స్మశానముగా అవుతుందని మీకు తెలుసు. అందువలన మేము వారిని ఎందుకు గుర్తు చేసుకోవాలి? జ్ఞానము ద్వారా అన్నిటిని బాగా అర్థము చేసుకోవాలి. వారు కూడా జ్ఞానము ద్వారానే ఇల్లు - వ్యవహారాలు వదిలేస్తారు. మీరు ఇల్లు - వ్యవహారాలు ఏ విధముగా వదిలారని వారిని అడిగితే వారు చెప్తారు. మరలా వారిని యుక్తిగా మీకు ఏ విధముగా వైరాగ్యము వచ్చిందో తెలియజేస్తే మేము కూడా అలాగే చేస్తామని చెప్పి అడగాలి. మీరు పవిత్రముగా కండి అని ప్రేరేపిస్తారు, కాని మిగిలినవన్నీ మీకు గుర్తున్నాయి. బాల్యము నుండి విషయాలు మీరు తెలపగలరు. బుద్ధిలో జ్ఞానమంతా ఉంది. ఈ డ్రామాలోని పాత్రాధారులు ఎలా పాత్రనభినయిస్తున్నారో మీ బుద్ధిలో ఉంది. ఇప్పుడు అందరి కలియుగ కర్త బంధనాలు తెగిపోతున్నాయి. తర్వాత శాంతిధామానికి వెళ్తారు. అక్కడి నుండి మరలా అందరికీ క్రొత్త సంబంధము జోడించబడుతుంది. అర్థము చేయించుటకు బాబా మంచి మంచి పాయింట్లు కూడా ఇస్తూ ఉంటారు. ఈ భారతవాసులే ఆదిసనాతన దేవీ దేవతా ధర్మమువారుగా ఉన్నప్పుడు నిర్వికారులుగా ఉండేవారు. 84 జన్మల తర్వాత వికారులుగా అయిపోయారు. ఇప్పుడు మరలా నిర్వికారులుగా అవ్వాలి. అయితే పురుషార్థము చేయించువారు కావాలి. ఇప్పుడు మీకు తండ్రి తెలిపిస్తున్నారు - మీరు వారే కదా! అని తండ్రి అంటున్నారు. పిల్లలు కూడా “బాబా మీరు కూడా వారే” అని అంటారు. తండ్రి అంటారు - కల్ప క్రితము కూడా మిమ్ములను చదివించి రాజ్యభాగ్యమునిచ్చాను. కల్ప-కల్పము ఇలా చేస్తూనే ఉంటాను. డ్రామాలో ఏమేమి జరిగాయో, విఫ్నాలేవేవి వచ్చాయో అవి మరలా అలాగే జరుగుతాయి. జీవితములో ఏవేవి జరిగాయో అవి గుర్తుంటాయి కదా! ఇతనికి(బ్రహ్మకు) అన్నీ గుర్తున్నాయి. పల్లె పిల్లవానిగా ఉండేవాడినని, ఇప్పుడు వైకుంఠానికి యజమానిగా అవుతున్నానని చెప్తున్నారు. వైకుంఠములో పల్లెటూరు ఎలా ఉంటుందో మీకిప్పుడు తెలుసు. ఈ సమయములో మీ కొరకు ఈ పాత ప్రపంచము కూడా ఒక గ్రామమే కదా! వైకుంఠమెక్కడ! ఈ నరకమెక్కడ! పెద్ద పెద్ద మహల్, బిల్డింగ్(భవనాలు)లు మొదలైనవి చూసి ఇదే స్వర్గమని మనుష్యులనుకుంటారు, కాని తండ్రి ఇదంతా కేవలము రాళ్ళు, మట్టేనని, వీటికి

విలువ ఏమీ లేదని అంటున్నారు. అన్నింటికన్నా ఎక్కువ విలువ వజ్రాలకుంటుంది. సత్తయుగములో మీ బంగారు మహళ్లు ఎలా ఉండేవో ఆలోచించండి. అక్కడ గనులన్నీ నిండుగా ఉంటాయి. లెక్కలేనంత బంగారముంటుంది. మరి పిల్లలకెంత ఆనందము కలగాలి. ఏదైనా సమయములో మీకు నిరుత్సాహమేర్పడితే, వెంటనే మీలో ఆనందము కలిగించే పూర్తి జ్ఞానము బుద్ధిలో వచ్చేలాంటి రికార్డులు క్యాసెట్లో ఉండాలని బాబా అర్థము చేయించారు. బాబా మనలను విశ్వానికి మాలికులుగా చేస్తున్నారని తెలుసుకున్నారు. దానినెప్పడూ ఎవరూ మన నుండి లాకోళ్లేరు. అర్థకల్పము కొరకు మనము సుఖధామానికి యజమానులుగా అవుతాము. రాజకుమారుడు నేను ఈ హద్దు రాజ్యానికి వారసుడనని అనుకుంటాడు. మేము బేహద్ తండ్రికి వారసులమని మీకెంత నష్టం ఉండాలి! తండ్రి స్వర్గస్థుడైన చేస్తున్నారు. మనము 21 జన్మలకు వారసులుగా అవుతాము. ఎంత సంతోషంగా ఉండాలి! ఎవరికి వారసులుగా అవుతామో వారిని కూడా తప్పక స్మృతి చేయాలి. గుర్తు చేసుకుంటే వారుసులుగా కాలేరు. గుర్తు చేసుకున్నప్పుడే పవిత్రముగా తయారై, వారసులుగా అవుతారు. మనము శ్రీమతానుసారముగా విశ్వానికి యజమానులుగా, డబుల్ కిరీటధారులుగా అవుతున్నామని మీకు తెలుసు. జన్మ-జన్మలు మనము రాజ్యపాలన చేస్తాము. మానవులు భక్తిమార్గములో చేసేవి వినాశనమయ్యే దానపుణ్యాలు. మీది అవినాశి జ్ఞాన ధనము. మీకు చాలా గొప్ప లాటరీ లభిస్తుంది. కర్మలనుసారము ఫలము లభిస్తుంది కదా. ఎవరైనా గొప్ప రాజకుమారునిగా అవుతే పెద్ద హద్దు లాటరీ అని అంటారు. సింగల్ కిరీటము వారు విశ్వమంతటికీ యజమానులుగా కాలేరు. మీరు డబుల్ కిరీటధారులై విశ్వమంతటికీ యజమానులుగా అవుతారు, అప్పుడు ఇతరుల రాజ్యమే ఉండదు, ఇతర ధర్మాల వారు తర్వాత వస్తారు. ఆ ధర్మాలు వృద్ధి చెందినప్పుడు, పూర్వమున్న రాజులు వికారులుగా అయినందున అభిప్రాయ(మత) భేదాలతో రాజ్యాన్ని తుంటలు తుంటలుగా చేసేస్తారు. మొదట విశ్వమంతటి పై ఒకే రాజ్యముండేది. ఇది పూర్వజన్మ కర్మ ఫలమని అక్కడ ఎవ్వరూ అనరు. ఇప్పుడు తండ్రి, పిల్లలైన మీకు శ్రేష్ఠ కర్మలు చేయుట నేర్పిస్తున్నారు. ఎవరెవరు ఎలాంటి కర్మలు చేస్తారో, ఎంతెంత సర్వీసు చేస్తారో దాని ఫలితము కూడా అలాగే లభిస్తుంది. మంచి కర్మలే చేయాలి. ఏదైనా కర్మ చేయుటకు అర్థము కాకపోతే అందుకు శ్రీమతము తీసుకోవాలి. జాబుల ద్వారా మాటిమాటికి అడుగుతూ ఉండాలి. పైమ్మినిస్టరుకు ఎంత పోస్టు వస్తుందో మీకు తెలుసు. కానీ అవన్నీ వారే చదవరు. వారి సెక్రటరీలు పోస్టుంతా చదివి చాలా ముఖ్యమైన వాటిని పైమ్మినిస్టరు టేబుల్ పై ఉంచుతారు. ఇక్కడ కూడా అలాగే జరుగుతుంది. ముఖ్య-ముఖ్యమైన వాటికి వెంటనే జవాబులు వ్రాస్తారు. మిగిలిన వాటికి యాద్‌వార్ తెలుపుతారు. ఒక్కొక్కరికి వేరు వేరుగా జవాబులు వ్రాయడం చాలా కష్టము. పిల్లలకెంత ఖుషీ ఉండాలి. ఓహో! ఈ రోజు బేహద్ తండ్రి నుండి నాకు జాబు వచ్చింది. శివబాబా బ్రహ్మబాబా ద్వారా జవాబునిస్తారు. పిల్లలకు చాలా సంతోషము కలుగుతుంది. అందరికంటే బంధనములో ఉన్న మాతలు ఎక్కువగా సంతోషిస్తారు, గర్భదమవుతారు(పులకించిపోతారు) ఓహో! మేము బంధనములో ఉన్నాము. అయినా అనంతమైన తండ్రి మాకు జాబు వ్రాశారు! అని కళ్లకద్దుకుంటారు. అజ్ఞానకాలములో కూడా పతిని పరమాత్మగా భావించినవారు పతి నుండి జాబు వస్తూనే దానిని ముద్దు పెట్టుకుంటారు. మీలో కూడా చాలా మంది పిల్లలు బాప్‌దాదా వారి జాబు చూస్తూనే రోమాంచితమవుతారు. ప్రేమ బాష్టాలు

వల్చిస్తాయి, ముద్దు పెట్టుకుంటారు. కళ్ళకద్దుకుంటారు. చాలా ప్రేమగా పత్రమును చదువుతారు. బంధనములో ఉన్న మాతలు తక్కువైనవారా? కొంతమంది పిల్లల పై మాయ విజయము పొందుతుంది. మేము తప్పక పవిత్రముగా అవ్వాలని కొంతమంది భావిస్తారు. భారతదేశము నిర్వికారముగా ఉండేది కదా, ఇప్పుడు వికారిగా ఉంది. ఇప్పుడు నిర్వికారులుగా ఎవరు అవ్వాలి, వారే కల్పకృతము వలె పురుషార్థము చేస్తారు. పిల్లలైన మీకు అర్థం చేయించడం చాలా సహజము. మీకు ప్లాను కూడా ఇదే కదా. ఇప్పుడు గీతాయుగము(అధ్యాయము) నడుస్తూ ఉంది. గీతా యుగమునే పురుషోత్తమ యుగమని గాయనము చేయబడుతుంది. మీరు - ఇది గీత జరుగు పురుషోత్తమ యుగమని కూడా వ్రాయండి. ఇప్పుడు పాత ప్రపంచము పరివర్తనై నూతన ప్రపంచమవుతుంది. బేహద్ తండ్రి ఇప్పుడు మాకు టీచరని, వారి నుండి రాజయోగము నేర్చుకుంటున్నామని మీ బుద్ధిలో ఉంది. బాగా చదువుకుంటే డబుల్ కిరీటధారులుగా అవుతారు. ఇది చాలా పెద్ద పాఠశాల. రాజ్యము స్థాపనవుతుంది. ప్రజలు కూడా అనేక విధాలుగా ఉంటారు. రాజ్యము వృద్ధి చెందుతూ ఉంటుంది. జ్ఞానము తక్కువగా తీసుకునే వారు వెనుకగా వస్తారు. పురుషార్థము చేసే కొలది ముందుకొస్తూ ఉంటారు. ఇదంతా తయారైన డ్రామా. ఈ డ్రామా చక్రము పునరావృతమౌతుంది కదా. ఇప్పుడు మీరు తండ్రి నుండి వారసత్వము తీసుకుంటున్నారు. తండ్రి అంటున్నారు - పవిత్రులు కండి. ఇందులో ఎవరైనా విఘ్నాలు కలిగిస్తే లెక్కపెట్టకండి రొట్టెముక్క అయితే లభిస్తుంది కదా. పిల్లలు పురుషార్థము చేయాలనుకుంటే గుర్తు ఉంటుంది. బాబా(బ్రహ్మ) భక్తిమార్గములోని ఉదాహరణ తెలుపుతున్నారు - పూజా సమయములో బుద్ధి బయటకు పోతే తన చెవిని తానే మెలేసుకునేవాడు. చెంపదెబ్బ వేసుకునేవాడు. కానీ ఇప్పుడిది జ్ఞానము. ఇందులో ముఖ్యమైన విషయము - “ప్రీతి”. ప్రీతి లేకుంటే స్వయం లెంపదెబ్బలేసుకోండి, మాయ నా పై విజయము ఎందుకు పొందుకుంటుంది? నేనంత కచ్చాగా ఉన్నానా? నేను వీటి పై విజయము పొందుకోవాలని మీ అంతకు మీరు బాగా సంభాషించుకోవాలి. నేనంత మహావీరునిగా ఉన్నానా? అని స్వయాన్ని ప్రశ్నించుకోండి. ఇతరులను కూడా మహావీరులుగా తయారు చేయు పురుషార్థము చేయాలి. మీరు ఇతరులను మీ సమానంగా ఎంత మందిని తయారు చేస్తారో అంత ఉన్నత హోదా ఉంటుంది. మీ రాజ్యభాగ్యమును పొందుకునేందుకు పరుగు తీయాలి. మీలోనే క్రోధముంటే ఇతరులను కోపపడకండి అని ఎలా చెప్పగలరు? అది సత్యం కాదు కదా. సిగ్గుపడాలి. ఇతరులకు తెలిపి, వారు ఉన్నతపదవి పొందుకొని స్వయం క్రింద పడిపోతే, అదేమైనా పురుషార్థమవుతుందా? (పండితుని కథ) తండ్రిని ప్రీతి చేస్తూ మీరు విషయసాగరము నుండి క్షీరసాగరములోకి వెళ్ళిపోతారు. ఈ ఉదాహరణములన్నీ తండ్రి కూర్చొని ఇప్పుడు మీకు వినిపిస్తున్నారు. ఇవి భక్తిమార్గములో లిపీట్ చేస్తారు. భ్రమరము ఉదాహరణ కూడా ఉంది. మీరు బ్రాహ్మణీలు కదా. బి.కెలు సత్యమైన బ్రాహ్మణులు. ప్రజాపిత బ్రహ్మ ఎచ్చట ఉన్నారు? ఇచ్చటనే ఉంటారు కదా. అచ్చట ఉండరు. పిల్లలైన మీరు చాలా తెలివిగలవారుగా, హుషారుగా ఉండాలి. మనుష్యులను దేవతలుగా తయారు చేయుట బాబాగారి ప్లాను. అర్థము చేయించేందుకు చిత్రాలు కూడా ఉన్నాయి. ఇందులో లిఖితము కూడా చాలా ఉండాలి - ఇది గీతా భగవానుని ప్లాను(ప్రణాళిక) కదా. బ్రాహ్మణులైన మనము శిఖరము(పిలక). ఇది ఒక్కరి మాట కాదు. బ్రాహ్మణులు శిఖి(పిలక)తో సమానము, ప్రజాపిత బ్రహ్మ బ్రాహ్మణుల తండ్రి, ఇప్పుడిది చాలా పెద్ద పరివారము

కదా. తర్వాత మీరే దైవ కుటుంబములోనికి వస్తారు. మీకు లాటరీ లభించుట వలన మీకు చాలా సంతోషంగా ఉంటుంది. మీకు చాలా పేర్లున్నాయి - వందేమాతరమ్, శివశక్తి సేన కూడా మీరే కదా. అవన్నీ అసత్యమైనవి. చాలా మంది ఉండుట వలన సంశయము కలుగుతుంది. అందుకే రాజధాని స్థాపనలో కష్టపడవలసి ఉంటుంది. తండ్రి అంటున్నారు - ఇది తయారైన డ్రామా. ఇందులో నాకు కూడా పాత్ర ఉంది. నేను సర్వశక్తివంతుడను. నన్ను స్మృతి చేయుట వలన మీరు పవిత్రముగా అవుతారని బాబా అంటారు. అందరికంటే పెద్ద ఆయస్కాంతము శివబాబా. వారే అత్యంత ఉన్నతంగా ఉంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదా ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే.

1. సదా - “ మేము 21 జన్మలకు బేహద్ తండ్రికి వారసులుగా అయ్యామనే నషాలో ఉండండి. ఎవరి వారసులుగా అయ్యారో, వారి స్మృతిలో కూడా ఉండాలి. అంతేకాక పవిత్రులుగా కూడా తప్పకుండా అవ్వాలి.”
2. తండ్రి నేర్పించు శ్రేష్ట కర్మలను మాత్రమే చేయాలి. శ్రీమతమును తీసుకుంటూ ఉండాలి.

వరదానము:- “ఆత్మీయత ప్రభావము ద్వారా ఫరిస్తాల మేకప్ చేసుకునే సర్కుల స్టేజీ భవ ”

ఏ పిల్లలైతే సదా బాప్ దాదా సాంగత్యంలో ఉంటారో - వారికి సాంగత్య రంగు ఎలా అంటుకుంటుందంటే ప్రతీ ఒక్కరి మొఖము పై ఆత్మీయతా ప్రభావము కనిపిస్తుంది. ఆత్మీయత భావములో ఉండుట వలన ఫరిస్తాతనపు మేకప్ ఆటోమేటిక్ గా జరిగిపోతుంది. ఎలాగైతే మేకప్ చేసుకున్న తర్వాత ఎటువంటి వారైనా సుందరంగా కనిపిస్తారో అలా ఇక్కడ కూడా ఫరిస్తాతనపు మేకప్ ద్వారా మెరుస్తూ, ప్రకాశిస్తూ ఉంటారు. ఈ ఆత్మిక మేకప్ అందరికీ స్నేహితులుగా చేసేస్తుంది.

స్లోగన్ :- “ బ్రహ్మచర్యము, యోగము, దివ్యగుణాలను ధారణ చేయుటే నిజమైన పురుషార్థము ”